

# جھگڑے کے نقصانات

15-March-2018

ہفتہ وار سنتوں بھرے اجتماع میں ہونے والا  
سنتوں بھرا بیان

(For Islamic Sisters)

ہر مبلغہ بیان کرنے سے پہلے کم از کم تین بار پڑھ لے

اَلْحَمْدُ لِلّٰهِ رَبِّ الْعٰلَمِيْنَ وَالصَّلٰوةُ وَالسَّلَامُ عَلٰى سَيِّدِ الْمُرْسَلِيْنَ ط  
 اَمَّا بَعْدُ! فَاَعُوْذُ بِاللّٰهِ مِنَ الشَّيْطٰنِ الرَّجِيْمِ ط بِسْمِ اللّٰهِ الرَّحْمٰنِ الرَّحِيْمِ ط  
 الصَّلٰوةُ وَالسَّلَامُ عَلَيْكَ يَا رَسُوْلَ اللّٰهِ وَعَلَىٰ اٰلِكَ وَ اَصْحٰبِكَ يَا حَبِيْبَ اللّٰهِ  
 الصَّلٰوةُ وَالسَّلَامُ عَلَيْكَ يَا نَبِيَّ اللّٰهِ وَعَلَىٰ اٰلِكَ وَ اَصْحٰبِكَ يَا نُوْرَ اللّٰهِ

## دُرود شریف کی فضیلت

سرکارِ مدینہ، راحتِ قلب و سینہ صَلَّی اللہُ تَعَالٰی عَلَیْہِ وَاٰلِہٖ وَسَلَّم کا فرمانِ رَحمتِ نِشان ہے: جو مجھ پر دُرود پڑھتا ہے، اُس کا دُرود مجھ تک پہنچ جاتا ہے، میں اُس کے لئے اِسْتِغْفَار کرتا ہوں اور اِس کے علاوہ اُس کے لئے دس (10) نیکیاں لکھی جاتی ہیں۔<sup>(1)</sup>

ذکر و دُرود ہر گھڑی و ردِ زباں رہے میری فُضول گوئی کی عَادت نکال دو  
 (وسائلِ بخشش مرمم، ص ۳۰۵)

صَلُّوْا عَلٰی الْحَبِيْبِ! صَلَّی اللّٰهُ تَعَالٰی عَلٰی مُحَمَّدٍ

میٹھی میٹھی اسلامی بہنو! حُصُولِ ثَوَاب کی خاطر بیانِ سُننے سے پہلے اچھی اچھی نیتیں کر لیتی ہیں۔ فَرْمَانِ مُصْطَفٰی صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم ”بَيِّنَةُ الْمُؤْمِنِ خَيْرٌ مِنْ عَمَلِهِ“ مُسْلِمَان کی نِيَّتِ اُس کے عمل سے بہتر ہے۔ (معجم کبیر، سهل بن سعد الساعدی... الخ، ۶/۱۸۵، حدیث: ۵۹۴۲)

دو مدنی پھول: (۱) بغیر اچھی نیت کے کسی بھی عمل خیر کا ثواب نہیں ملتا۔

(۲) جتنی اچھی نیتیں زیادہ، اتنا ثواب بھی زیادہ۔

## بیانِ سُننے کی نیتیں:

موقع کی مناسبت اور نوعیت کے اعتبار سے نیتوں میں کمی، بیشی و تبدیلی کی جاسکتی ہے۔

نگاہیں نیچی کئے خوب کان لگا کر بیان سُنوں گی۔ ٹیک لگا کر بیٹھنے کے بجائے علمِ دین کی تعظیم کی خاطر جہاں تک ہو سکا دو زانو بیٹھوں گی۔ ضرورتاً سمٹ سرک کر دوسری اسلامی بہنوں کے لئے جگہ کُشادہ کروں گی۔ دھکا وغیرہ لگا تو صبر کروں گی، گھورنے، جھڑکنے اور اُلجھنے سے بچوں گی۔ صَلُّوْا عَلَی الْحَبِیْبِ، اَذْکُرُّوْا اللّٰهَ، تُوْبُوْا اِلَی اللّٰهَ وغیرہ سُن کر ثواب کمانے اور صد لگانے والی کی دل جوئی کے لئے پست آواز سے جواب دوں گی۔ اجتماع کے بعد خود آگے بڑھ کر سَلَام و مُصَافَحَہ اور اِنْفِرَادِی کوشش کروں گی۔ دورانِ بیان موبائل کے غیر ضروری استعمال سے بچوں گی، نہ بیان ریکارڈ کروں گی نہ ہی اور کسی قسم کی آواز کہ اس کی اجازت نہیں، جو کچھ سنوں گی، اسے سن اور سمجھ کر اس پہ عمل کرنے اور اسے بعد میں دوسروں تک پہنچا کر نیکی کی دعوت عام کرنے کی سعادت حاصل کروں گی۔

صَلُّوْا عَلَی الْحَبِیْبِ! صَلَّی اللّٰهُ تَعَالٰی عَلٰی مُحَمَّد

دعوتِ اسلامی کے اشاعتی ادارے مکتبۃ المدینہ کی کتاب ”نیکیاں برباد ہونے سے بچائیے“ کے صفحہ نمبر 86 پر ایک نہایت سبق آموز حکایت موجود ہے۔ آئیے! وہ حکایت سُنئے اور عبرت و نصیحت کے مدنی پھول چنئے، چنانچہ

پورا شہر اُجڑ گیا

ایک شخص نے شیطان کو اس حال میں دیکھا کہ وہ اپنی اُنکلی اُٹھائے ہوئے جا رہا تھا۔ اُس نے شیطان سے پوچھا: یہ تم اپنی اُنکلی اُٹھائے ہوئے کیوں جا رہے ہو؟ شیطان نے کہا: میں اپنی اُنکلی سے بڑے بڑے کام نکال لیتا ہوں، لوگ جو آپس میں لڑتے جھگڑتے اور فتنہ و فساد برپا کرتے ہیں وہ اسی اُنکلی کا کھیل ہوتا

ہے۔ اُس شخص نے حیرت سے کہا: یہ کیسے ہو سکتا ہے؟ شیطان نے کہا: یہ سامنے جو شہر ہے اسے میری یہ اُنکلی تھوڑی دیر میں تباہ و برباد کر دے گی اور لوگ لڑنا بھڑنا خود ہی شروع کر دیں گے۔ شیطان اُس شخص کے ساتھ شہر میں داخل ہوا، ایک بازار میں حلوائی چینی گھول کر اُس کا شیرہ بنانے کے لئے اُسے ایک بڑے برتن میں گرم کر رہا تھا۔ شیطان نے شیرے میں اُنکلی ڈال کر تھوڑا سا شیرہ نکالا اور اُسے دیوار پر لگاتے ہوئے بولا: اب دیکھنا یہ شہر کیسے تباہ ہوتا ہے، چنانچہ دیوار پر لگے ہوئے شیرے پر کھیاں آکر بیٹھیں، مکھیوں کا ہجوم دیکھ کر ایک چھپکلی اُن پر جھپٹنے کے لئے دیوار پر چڑھی۔ حلوائی کی ایک بلی تھی، اُس بلی (Cat) نے چھپکلی کو دیکھا تو وہ اُس پر جھپٹنے کے لئے تیار ہو گئی، دو (2) فوجی بازار سے گزر رہے تھے جن کے ساتھ اُن کا کُتا بھی تھا، کُتے نے بلی کو دیکھا تو ایک دم اُس پر حملہ کر دیا، بلی نے بھاگنے کے لئے چھلانگ لگائی تو سیدھی شیرے کے برتن میں جا گری اور مر گئی۔ حلوائی نے اپنی بلی کو مرتے دیکھا تو کُتے کو مار ڈالا، یہ منظر دیکھ کر فوجیوں نے حلوائی کو ہلاک کر دیا۔ حلوائی کے عزیزوں کو پتہ چلا تو انہوں نے فوجیوں کو مار ڈالا، جب فوج کو اپنے دو (2) فوجیوں کی موت کا علم ہوا تو فوج نے (غصے میں) آکر پورے شہر کو تہس نہس کر کے رکھ دیا۔ (شیطان کی حکایات، ص ۱۵۰ اٹھواں)

مسلمان مسلمان کے خون کا پیاسا ہوا وقت آیا عجب یا الہی  
سبھی ایک ہو جائیں ایمان والے پئے شاہِ عالی نَسب یا الہی

(وسائلِ بخشش مرم، ص ۱۰۸)

صَلِّ عَلَى الْحَبِيبِ! صَلَّى اللهُ تَعَالَى عَلَى مُحَمَّدٍ

میٹھی میٹھی اسلامی بہنو! بیان کردہ لرزہ خیز حکایت سے معلوم ہوا کہ لوگوں کے درمیان فتنہ و

فساد برپا کروانا، اُن میں نفرتوں کی دیواریں کھڑی کرنا اور انہیں آپس میں لڑوانا شیطان کا پسندیدہ کام ہے۔ یہ

مردود کسی طرح جھگڑے کا ماحول پیدا کر کے خود پیچھے ہٹ کر تماثائی بن جاتا ہے۔ پھر لڑائی جھگڑے کا نقصان یہ ہوتا ہے کہ کل تک جو ایک دوسرے پر جان نچھاور کرنے کے دعوے کیا کرتے تھے، کل تک جو ایک دوسرے کی عزت کے محافظ تھے، کل تک جن کی دوستی اور اُن کے اِتِّفاق و اِتحاد کی مثالیں دی جاتی تھیں، کل تک جنہیں ایک دوسرے کے خلاف ایک لفظ سُننا بھی گوارا نہ تھا، کل تک جو ایک دوسرے کے بغیر کھانا تک نہیں کھاتے تھے، کل تک جو بُرے وقت میں ایک دوسرے کے مددگار تھے، کل تک جو ایک دوسرے کو نیکی کے کاموں کی ترغیبیں دِلایا کرتے تھے، لڑائی جھگڑے جیسے منحوس شیطانی کام کی نحوست کے سبب اُن کے درمیان نفرتوں کی ایسی مضبوط دیواریں قائم ہو جاتی ہیں کہ پھر وہ ایک دوسرے کو دیکھنا بھی گوارا نہیں کرتے۔ یوں سمجھئے کہ جس طرح آگ (Fire) گھروں، فیکٹریوں، کمپنیوں، گوداموں، جنگلات، گاؤں دیہات اور مختلف چیزوں کو گھنٹوں بلکہ منٹوں میں جلا کر تباہ و برباد کر ڈالتی ہے، اسی طرح ہنستے بستے ملکوں، شہروں، نسلوں، قوموں، گھروں، خاندانوں، اداروں اور تنظیموں کا اَمَن تہس نہس کرنے اور دلوں میں نفرتوں کا بیج بونے میں اکثر لڑائی جھگڑوں کی تباہ کاریاں ہی کار فرما ہوتی ہے۔ شیطان کے اِس خطرناک وار سے خبردار کرتے ہوئے پارہ 15 سُورہٴ بَنی اِسْرَائِیل کی آیت نمبر 53 میں اللہ کریم اِرشاد فرماتا ہے:

إِنَّ الشَّيْطَانَ يَنْزِعُ بَيْنَهُمْ ۗ إِنَّ الشَّيْطَانَ تَرْجَمَهُ كَنْزُ الْإِيْمَانِ: بیشک شیطان اُن کے آپس میں فساد ڈال  
 كَانَ لِلْإِنْسَانِ عَدُوًّا مُّبِينًا ﴿٥٣﴾ دیتا ہے بیشک شیطان آدمی کا کھلا دشمن ہے۔

اسی طرح پارہ 7 سُورَةُ الْمَائِدَةِ کی آیت نمبر 91 میں اِرشادِ حَمْن ہے:

إِنَّمَا يُرِيدُ الشَّيْطَانُ أَنْ يُوقِعَ بَيْنَكُمُ الْعَدَاوَةَ وَابْتِغَاءَ بَعْضِكُمْ لِبَعْضٍ (پ۲، المائدہ: 91)  
 تَرْجَمَهُ كَنْزُ الْإِيْمَانِ: شیطان یہی چاہتا ہے کہ تم میں بیر اور  
 دشمنی ڈلوادے۔

میٹھی میٹھی اسلامی بہسنو! بیان کردہ آیاتِ کریمہ کو سامنے رکھتے ہوئے اگر ہم اپنے معاشرے پر نظر دوڑائیں تو ہمارا ضمیر اس بات کی گواہی دے گا کہ آج شیطان اپنے اس وار میں کامیاب ہوتا دکھائی دیتا ہے، مثلاً کہیں ذات پات پر جھگڑا ہو رہا ہے تو کہیں تعصب کی بنا پر لڑائیاں چل رہی ہیں، کہیں آسانیزہ و طلبہ میں ٹھنی ہوئی ہے، کہیں میاں بیوی کے درمیان جھگڑا زور پکڑتا جا رہا ہے تو کہیں ساس بہو میں تلخ کلامی جاری ہے، کہیں ڈاکٹر و مریض آپس میں لڑ بھڑ رہے ہیں تو کہیں پڑوسی ایک دوسرے کے خون کے پیاسے ہیں تو کہیں رشتے داروں میں خانہ جنگی کا ماحول گرم ہے، کہیں برسوں کے دوستوں (Friends) میں اُن بن چل رہی ہے تو کہیں پورا گھر ہی میدانِ جنگ بنا ہوا ہے۔ اگر ہم نے قرآنی احکام کو نظر انداز نہ کیا ہوتا، اگر ہم رسولِ اکرم صَلَّى اللهُ تَعَالَى عَلَيْهِ وَآلِهِ وَسَلَّمَ کے فرامین پر عمل پیرا ہوتے، اگر ہم نے اپنے بزرگانِ دین رَحْمَةُ اللهِ تَعَالَى عَلَيْهِمْ أَجْمَعِينَ کے ارشادات سے نصیحت کے مدنی پھول چنے ہوتے، اگر ہم علمائے حق کے دامنِ کرم سے وابستہ رہتے، اگر ہم نے لڑائی جھگڑوں کی تباہ کاریوں کو پیش نظر رکھا ہوتا تو آج ہمارا معاشرہ بھی امن و سکون کا گہوارہ بنا ہوتا۔

درسِ قرآن اگر ہم نے نہ جھلایا ہوتا یہ زمانہ نہ زمانے نے دکھایا ہوتا

صَلُّوا عَلَى الْحَبِيبِ! صَلَّى اللهُ تَعَالَى عَلَيْهِ وَآلِهِ وَسَلَّمَ

میٹھی میٹھی اسلامی بہسنو! آئیے! لڑائی جھگڑوں کی تباہ کاریوں پر مُسْتَتَبِلِ چار (4) فرامینِ مُصْطَفَىٰ

صَلَّى اللهُ تَعَالَى عَلَيْهِ وَآلِهِ وَسَلَّمَ سنئے اور عبرت کے مدنی پھول چنے:

لڑائی جھگڑوں کی مذمت پر چار فرامینِ مُصْطَفَىٰ صَلَّى اللهُ تَعَالَى عَلَيْهِ وَآلِهِ وَسَلَّمَ

(1) فرمایا: اللہ پاک کے ہاں سب سے ناپسندیدہ شخص وہ ہے جو بہت زیادہ جھگڑا لو ہو۔ (بخاری،

کتاب المظالم، باب قول اللہ تعالیٰ: وهو الد الخصام، ۲/۹۳، حدیث: (۲۴۵۷)

(2) فرمایا: جو شخص بے جا جھگڑتا ہے، وہ ہمیشہ اللہ پاک کی ناراضی میں ہوتا ہے، یہاں تک کہ اُسے

چھوڑ دے۔ (موسوعۃ لابن ابی الدنیا، کتاب الصَّمْتِ وَاَدَابِ اللِّسَانِ، باب ذم الخصومات، ۱۱۱/۷، حدیث: ۱۵۳)

(3) فرمایا: کوئی قوم ہدایت پر رہنے کے بعد گمراہ نہیں ہوئی مگر جھگڑوں کے سبب۔ (ترمذی، کتاب

التفسیر، باب ومن سورة الزخرف، ۵/۱۷۰، حدیث: ۳۲۶۴)

(4) فرمایا: بندہ ایمان کی حقیقت میں اُس وقت تک کمال کو نہیں پہنچ سکتا جب تک کہ وہ حق پر ہونے

کے باوجود جھگڑا نہ چھوڑ دے۔ (موسوعۃ ابن ابی الدنیا، کتاب الصمت، ۱۰۱/۷، حدیث: ۱۳۹)

کوئی دُھنکارے یا جھاڑے بلکہ مارے صبر کر مَت جھگڑ، مت بڑبڑا، پا آجر رب سے صبر کر

(وسائل بخشش مرمم، ص ۶۸۷)

صَلُّوْا عَلٰی الْحَبِيْب! صَلِّ اللّٰهُ تَعَالٰی عَلٰی مُحَمَّدٍ

میٹھی میٹھی اسلامی بہنو! بیان کردہ احادیث مبارکہ سے معلوم ہوا کہ جھگڑا جو شخص کو اللہ پاک پسند نہیں فرماتا، جھگڑا کرنے والا اللہ پاک کی ناراضی مول لیتا ہے، جھگڑا کرنا گمراہی کے گہرے گڑھے میں دھکیل دیتا ہے اور حق پر ہونے کے باوجود جھگڑا کرنے والا اُس وقت تک ایمان کی حقیقت میں کامل نہیں ہو سکتا جب تک کہ جھگڑا نہ چھوڑ دے۔

## جھگڑے کی آفات

حضرت سیدنا امام ابن حجر مکی رَحْمَةُ اللّٰهِ تَعَالٰی عَلَیْہِ فرماتے ہیں: جھگڑے اگرچہ حق بات پر ہوں پھر

بھی اُن کی کثرت ناجائز کاموں میں مُبْتَلَا کر دیتی ہے۔ (جہنم میں لے جانے والے اعمال، ۲/۶۷۴) (جھگڑوں کی)

چھوٹی آفت یہ ہے کہ جھگڑا شخص نماز میں ہوتا ہے لیکن اُس کا دل لڑائی جھگڑوں میں مشغول ہوتا ہے۔

(جہنم میں لے جانے والے اعمال، ۲/۷۰۶، ملخصاً)

تو کتنے نادان ہیں وہ مسلمان جن کا ناحق جھگڑا کئے بغیر گزارا نہیں ہوتا، ایسوں کو ڈر جانا چاہئے کہ لڑائی جھگڑوں کے سبب اگر اللہ پاک ناراض ہو گیا تو کہیں ذلت و رسوائی مُقَدَّر نہ بن جائے۔ لہذا بھلائی اسی میں ہے کہ انسان لڑائی جھگڑوں کے نقصانات کو اپنے پیش نظر رکھے اور لڑنے جھگڑنے سے بچتا رہے۔ بالفرض اگر کوئی بلاوجہ ہم سے جھگڑے بھی تو ہمیں چاہئے کہ ہم اپنے غصے پر کنٹرول کرتے ہوئے حق پر ہونے کے باوجود جھگڑے سے دُور رہیں۔ یاد رہے! جو خوش نصیب حق پر ہونے کے باوجود جھگڑا نہیں کرتا

إِنْ شَاءَ اللَّهُ عَزَّ وَجَلَّ اُس کا بیڑا پار ہے، چنانچہ

جنتی گھر

نبی اکرم صَلَّى اللهُ تَعَالَى عَلَيْهِ وَآلِهِ وَسَلَّمَ کا فرمانِ جنت نشان ہے: جو حق پر ہونے کے باوجود جھگڑا نہیں کرتا میں اُس کے لئے جنت کے (اندرونی) کنارے میں ایک گھر کا ضامن ہوں۔ (ابوداؤد، ۴/۳۳۲، حدیث: ۴۸۰۰)

امیر اہلسنت دامت بركاتہم العالیہ بارگاہِ الہی میں عرض کرتے ہیں:

ہر وقت جہاں سے کہ انہیں دیکھ سکوں میں جنت میں مجھے ایسی جگہ پیارے خدا دے (وسائلِ بخشش مرم، ص ۱۲۰)

صَلُّوا عَلَى الْحَبِيبِ! صَلَّى اللهُ تَعَالَى عَلَى مُحَمَّدٍ

میشی میٹھی اسلامی بہنو! بیان کردہ حدیث پاک کو سامنے رکھتے ہوئے اگر ہم بزرگانِ دین رَحْمَةُ اللهِ تَعَالَى عَلَيْهِمْ أَجْمَعِينَ کی زندگی کا مطالعہ کریں تو یہ حقیقت روزِ روشن کی طرح ہم پر واضح ہو جائے گی کہ

یہ حضرات اس حدیثِ پاک پر پورے طور پر عمل پیرا اور لڑائی جھگڑوں سے ہمیشہ دور رہتے تھے، کیونکہ یہ حضرات صرف نام کے عاشقِ رسول نہیں تھے بلکہ عشقِ رسول ان کی نَسِ نَس میں رَچ بس چکا تھا اور اگر کوئی بلاوجہ ان سے جھگڑا بھی کرتا تو یہ اللہ والے حق پر ہونے کے باوجود اُس سے جھگڑتے نہیں تھے بلکہ معاملے کو خوش اُسلوبی سے حل فرمایا کرتے تھے۔ ان کے اس شاندار طرزِ عمل سے مُتأثر ہو کر ان کا مُخالف بھی جھگڑا چھوڑ کر صلح پر آمادہ ہو جاتے تھے۔ آئیے! اس بارے میں ایک ایمان افروز حکایت سنئے اور جھومئے، چنانچہ

**میں تم سے جھگڑا نہیں کروں گا!**

دعوتِ اسلامی کے اشاعتی ادارے مکتبۃ المدینہ کی کتاب ”احیاء العلوم“ جلد 3 صفحہ نمبر 362 پر ہے: حضرت سیدنا سالم بن قتیبہ رَحْمَةُ اللهِ تَعَالَى عَلَيْهِ بَيَان کرتے ہیں کہ حضرت بشیر بن عبید اللہ بن ابو بکرہ رَحْمَةُ اللهِ تَعَالَى عَلَيْهِ میرے پاس سے گزرے تو ارشاد فرمایا: آپ یہاں کیوں بیٹھے ہیں؟ میں نے عرض کی: ایک جھگڑے کے سبب جو میرے اور میرے چچا زاد بھائی کے درمیان چل رہا ہے۔ انہوں نے کہا: آپ کے والد کا مجھ پر کچھ احسان ہے اور میں چاہتا ہوں کہ اس کا بدلہ چکا دوں۔ (پھر کہا:) میں نے خُصومت (جھگڑے) سے بڑھ کر کوئی چیز دین کو لے جانے والی، مَرُوّت کو کم کرنے والی، لذت کو ختم کرنے والی اور دل کو مشغول کرنے والی نہیں دیکھی۔ یہ سُن کر میں جانے کے لئے کھڑا ہوا تو میرے چچا زاد بھائی نے کہا: کیا ہوا؟ میں نے کہا: میں تم سے جھگڑا نہیں کروں گا۔ اُس نے کہا: تو تم نے جان لیا ہے کہ میں حق پر ہوں؟، میں نے کہا: نہیں۔ لیکن میں خود کو اس سے بچانا چاہتا ہوں۔ اُس نے کہا: میں تم سے کچھ بھی نہیں مانگتا، (پھر جس چیز کے بارے میں اس کا اُن سے جھگڑا چل رہا تھا اُسے اُن کی طرف بڑھاتے ہوئے کہنے لگا) یہ تمہاری

ہے۔ (احیاء العلوم، ۳/۳۶۲، ملاحظاً)

نہیں سرکار! ذاتی دشمنی میری کسی سے بھی مری ہے نفس و شیطان سے لڑائی یا رسول اللہ  
(وسائل بخشش مرم، ص ۳۵۰)

صَلُّوْا عَلَی الْحَبِیْب! صَلَّى اللهُ تَعَالَى عَلٰی مُحَمَّدٍ

میٹھی میٹھی اسلامی بہنو! یقیناً ہر عقلمند شخص اس بات کو اچھی طرح جانتا ہے کہ لڑائی جھگڑا  
کرنے میں کوئی بھلائی نہیں بلکہ نقصان ہی نقصان ہے، لڑائی جھگڑوں کا نقصان صرف لڑنے والوں کی ذات  
تک ہی محدود نہیں رہتا بلکہ اس کی تباہ کاریوں کا ایسوں سے وابستہ افراد پر بھی بہت بُرا اثر پڑتا ہے۔ فی زمانہ  
میاں بیوی کا جھگڑا اس کی ایک واضح مثال ہے، چنانچہ

میاں بیوی کے جھگڑوں سے ہونے والے نقصانات

کہیں شوہر کو بیوی سے شکایت ہے تو کہیں بیوی شوہر سے بیزار ہے۔ روز روز کی لڑائی کے سبب نہ  
صرف خود ان کی اپنی زندگی تکلیف دہ ہو جاتی ہے بلکہ اس کے بُرے اثرات ان کی اولاد پر بھی پڑنے لگتے  
ہیں، اولاد کے دل میں نہ باپ کا ادب رہتا ہے نہ ماں کی عزت۔ اس نا اہلی کی ایک بڑا سبب یہ بھی ہوتا ہے کہ  
مرد و عورت ایک دوسرے کے حقوق کی رعایت نہیں کر پاتے اور چھوٹی چھوٹی غلطیوں (Mistakes)  
کو اپنی نفسانی ضد کا مسئلہ بنا لیتے ہیں۔ مرد چاہتا ہے کہ عورت نوکرانی کی طرح رہے اور عورت چاہتی ہے کہ  
مرد میرا غلام بن کر رہے، میرے اشاروں پر چلے وغیرہ وغیرہ۔ ذرا سوچئے کہ جب میاں بیوی کے درمیان  
ایسے بُرے خیالات پیدا ہوں گے تو پھر زندگی کیسے گزر پائے گی؟

میاں بیوی کی لڑائی کے سبب ان کے بچوں کا مستقبل داؤ پر لگ جاتا ہے، ان کی ذہنی صلاحیتوں کو

زنگ لگ جاتا ہے، ایسوں کی نصیحت بچوں پر اثر انداز نہیں ہوتی، والدین کو لڑتادیکھ کر وہ بھی ماردھاڑ کرنا سیکھ جاتے ہیں، اُن کا دھیان تعلیم کی طرف کم جبکہ لڑائی جھگڑوں کی طرف زیادہ ہو جاتا ہے، الغرض روز روز کے جھگڑوں کے سبب پورے گھر کا ماحول تباہ و برباد ہو کر رہ جاتا ہے اور بالآخر اس لڑائی کا نتیجہ طلاق کی صورت میں سامنے آتا ہے۔ میاں بیوی کی جدائی شیطان کو کس قدر خوش کرتی ہے اس کا اندازہ اس حدیث پاک سے لگائیے، چنانچہ

## شیطان کا تخت

حضرت سیدنا جابر رَضِيَ اللهُ تَعَالَى عَنْهُ سے روایت ہے کہ رسولِ اکرم صَلَّى اللهُ تَعَالَى عَلَيْهِ وَآلِهِ وَسَلَّمَ کا فرمانِ عبرت نشان ہے: شیطان اپنا تخت پانی پر بچھاتا ہے، پھر اپنے لشکر بھیجتا ہے، اُن لشکروں میں ابلیس کے زیادہ قریب اُس کا درجہ ہوتا ہے جو سب سے زیادہ فتنے باز ہوتا ہے۔ اُن میں سے ایک آکر کہتا ہے: میں نے ایسا ایسا کیا ہے تو شیطان کہتا ہے: تُو نے کچھ بھی نہیں کیا۔ پھر اُن میں سے دوسرا آکر کہتا: میں نے فلاں شخص کو اُس وقت تک نہیں چھوڑا جب تک اُس کے اور اُس کی بیوی کے درمیان جدائی نہیں ڈال دی۔ یہ سُن کر ابلیس اُسے اپنے قریب کر لیتا ہے اور کہتا ہے: تو بہت ہی اچھا ہے۔ حضرت سیدنا امام اَعْمَشُ رَحْمَةُ اللهِ تَعَالَى عَلَيْهِ فرماتے ہیں: مجھے خیال ہے کہ فرمایا: اُسے چمٹا لیتا ہے۔ (مسلم، کتاب الصفة القيامة والجنة النار

، باب تحريش الشيطان وبعث سراياه الفتنة الناس۔۔ الخ ص ۱۵۸ | احديث: ۷۱۰۶)

**میٹھی میٹھی اسلامی بہنو!** معلوم ہوا کہ میاں بیوی میں جدائی کروانے کا عمل شیطان کو بہت خوش کرتا ہے۔ اللہ پاک ہمارے حال پر رحم فرمائے اور ہمیں لڑائی جھگڑے کرنے، کروانے سے محفوظ فرمائے۔ میاں بیوی، ساس بہو وغیرہ کے درمیان ہونے والے معاملات کو اچھے طریقے سے حل کرنے

کے لئے شیخ طریقت، امیر اہلسنت دَامَتْ بَرَكَاتُهُمُ الْعَالِيَةِ کے ان 3 رسائل ”ناچاقیوں کا علاج“، ”گھر امن کا گہوارہ کیسے بنے؟“ اور ”ساس بہو میں صلح کا راز“ کا ضرور مطالعہ کیجئے، گھر امن کا گہوارہ بنانے میں کافی مدد حاصل ہوگی۔ اِنْ شَاءَ اللهُ عَزَّوَجَلَّ

صَلُّوا عَلَي الْحَبِيبِ! صَلَّى اللهُ تَعَالَى عَلَي مُحَمَّدٍ

## نعمتوں سے محرومی

میٹھی میٹھی اسلامی بہنو! لڑائی جھگڑے کے نقصانات میں سے ایک نقصان یہ بھی ہے کہ اس کی نحوست انسان کو بہت سی نعمتوں سے محروم کروادیتی ہے۔ مثلاً لڑائی جھگڑے کے دوران کسی کا سر پھلتا ہے تو کسی کی آنکھ (Eye) پھوٹتی ہے، کسی کا بازو ٹوٹتا ہے تو کسی کے پاؤں میں چوٹ لگتی ہے، کسی کے مہروں میں جھٹکا آجاتا ہے تو کسی کے دانٹ ٹوٹ جاتے ہیں، کسی کا رشتہ دار یا دوست اپنی زندگی سے ہاتھ دھو بیٹھتا ہے تو کوئی خود ہی لقمہ اجل بن کر موت کا شکار ہو جاتا ہے۔ یاد رہے! لڑائی جھگڑے کے جہاں بہت سے دنیاوی نقصانات ہیں وہیں دینی اعتبار سے بھی یہ کئی محرومیوں کا باعث بنتے ہیں، مثلاً شبِ قدر وہ عظیم الشان رات ہے جس کی اہمیت مسلمان کا بچہ بچہ جانتا ہے، اس رات میں قرآن کریم اتارا گیا، یہ رات ہزار (1000) مہینوں سے افضل ہے، اس رات کی فضیلت میں قرآن کریم کے پارہ 30 میں ایک سورت بھی موجود ہے مگر اس بابِ رکت رات کی تعین بھی دو مسلمانوں کی لڑائی کے سبب پوشیدہ رکھی گئی ہے چنانچہ

## شبِ قدر کو پوشیدہ رکھنے کی وجہ

حضرت سیدنا عباده بن صامت رَضِيَ اللهُ تَعَالَى عَنْهُ فرماتے ہیں کہ نبی کریم صَلَّى اللهُ تَعَالَى عَلَيْهِ وَآلِهِ وَسَلَّمَ ہمیں شبِ قدر بتانے تشریف لائے تو دو مسلمان مرد لڑ پڑے، آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد

فرمایا: میں تمہیں شبِ قدر بتانے آیا تھا مگر فُلاں فُلاں لڑپڑے تو شبِ قدر کی تَعْيِين اُٹھالی گئی، ممکن ہے یہ اُٹھالیا جانا تمہارے لئے بہتر ہی ہو، اب اُسے (رمضان المبارک کی) آخری نویں، ساتویں، پانچویں (رات) میں تلاش کرو۔ (بخاری، کتاب فضل لیلۃ القدر، باب رفع معرفۃ لیلۃ القدر۔۔ الخ، ۱/۶۶۲ حدیث: ۲۰۲۳)

حکیمُ الامّت حضرت مفتی احمد یار خان رَحْمَةُ اللهِ تَعَالَى عَلَيْهِ اِسْ حَدِيثِ پاك کے تحت لکھتے ہیں: ان جھگڑنے والوں کا جھگڑانا حق بھی تھا اور اعتدال سے زیادہ بھی جس کا اثر یہ ہوا۔ معلوم ہوا کہ دنیاوی جھگڑے مَنخوس ہیں ان کا وبال بہت ہی زیادہ ہے ان کی وجہ سے اللہ پاک کی آتی ہوئی رحمتیں رُک جاتی ہیں۔

(مرآة المناجیح، ۳/۲۱۰ طصاً)

آئیے! ہم سب نیت کریں کہ لڑائی جھگڑا نہیں کریں گی، لڑتے جھگڑتے مسلمانوں میں صلح کروانے کی سُنّت پر عمل کی کوشش کریں گی، اگر کوئی ہمیں عُصّہ دلائے گا تو صبر کریں گی، لڑائی جھگڑے کی آگ بھڑکانے والے کاموں مثلاً جھوٹ، غیبت، پُجغلی، حسد، تکبر، وعدہ خلافی، خواہ مخواہ کی ضد، کنجوسی، بے عزتی، بے حسی، چیخنے چلانے، گالی گلوچ، نکتہ چینی، تعصّب اور ظلم کرنے سے بچیں گی، اگر کوئی ہمیں لڑنے پر اُبھارے گا تو بھی ہم اپنے آپ کو لڑائی سے دور رکھ کر شیطان کو ناکام و نامراد کر دیں گی اور یہ مدنی سُوچ پانے کے لئے عاشقانِ رسول کی مدنی تحریکِ دعوتِ اسلامی کے مدنی ماحول سے وابستہ رہیں گی۔ اِنْ شَاءَ اللهُ عَزَّوَجَلَّ

ہے کرم اِس پر خدائے پاک کا دعوتِ اسلامی سے یوں پیار ہے  
اِس پہ ہے نظر کرم سرکار کی دعوتِ اسلامی سے یوں پیار ہے

(وسائلِ بخشش مرمم، ص ۷۰)

صَلُّوْا عَلَي الْحَبِيْبِ! صَلَّيْ اللهُ تَعَالَى عَلَي مُحَمَّد

## لڑائی کا ایک سبب چغلی بھی ہے

میٹھی میٹھی اسلامی بہنو! یاد رکھئے! لڑائی جھگڑا خود بخود نہیں ہو جاتا بلکہ اس کا کوئی نہ کوئی سبب ضرور ہوتا ہے، جب وہ سبب پایا جاتا ہے تو لڑائی جھگڑا شروع ہو جاتا ہے۔ لڑائی جھگڑے کا ایک سبب چغلی خوری بھی ہے۔ یاد رکھئے! کسی کی بات دوسرے آدمی تک فساد پھیلانے کے لئے بیان کرنا چغلی ہے۔ (عمدة القاری،

کتاب الوضوء، باب من الكبائر... الخ، ۵۹۳/۲، تحت الحدیث: ۲۱۶)

افسوس صد کروڑ افسوس! دوستوں کی محفل ہو یا منداہبی اجتماع کے بعد کی بیٹھک، شادی کی تقریب ہو یا تعزیت کی نشست، کسی سے ملاقات ہو یا فون پر بات، چند منٹ بھی اگر کسی سے گفتگو کی صورت بنے اور دینی معلومات رکھنے والا کوئی حساس فرد اگر اُس گفتگو کی تفتیش کرے تو شاید اکثر مجالس میں دیگر گناہوں بھرے الفاظ کے ساتھ ساتھ وہ درجنوں چغلیاں بھی ثابت کر دے۔ آئیے! اب اپنا دل تھام کر چغلی خوری کی ہلاکت خیزیوں پر مشتمل ایک عبرت ناک حکایت سنئے اور چغلی خوری سے بچنے کی نیت کیجئے،

چنانچہ

## چغلی سے گھر کی بربادی

دعوتِ اسلامی کے ایشاعتی ادارے مکتبۃ المدینہ کے رسالے ”گناہوں کی نحوست“ کے صفحہ نمبر 71 پر ہے: ایک شخص نے کسی کے ہاتھ اپنا ایک غلام فروخت کیا اور خریدار کو کہہ دیا کہ اس غلام میں اور کوئی عیب نہیں، البتہ! چغلی خوری کی عادت ہے۔ خریدار نے اُس عیب کو حقیر (معمولی) جان کر اُسے خرید لیا، وہ غلام اُس شخص کی خدمت میں رہنے لگا۔ ایک روز وہی غلام اپنے آقا کی بیوی کے پاس گیا اور کہا: اے بیگم صاحبہ! مجھے افسوس ہے کہ آپ کے میاں کو آپ سے کچھ محبت نہیں۔ اب اُن کا ارادہ ہے

کہ کوئی لونڈی خرید کر اُس کے ساتھ عیش کریں اور آپ کو بالکل چھوڑ دیں، اگر آپ کی خواہش ہو تو میں آپ کو ایسی ترکیب بتاؤں جس سے اُن کا دل آپ کی طرف مائل ہو جائے اور آپ سے محبت کرنے لگیں۔ بیوی نے پوچھا: وہ کیا ترکیب ہے؟ غلام نے کہا: آج رات جب آپ کے میاں سو جائیں تو اُسترالے کر گلے کے پاس سے اُن کی داڑھی کے کچھ بال مُونڈ لینا اور اُن بالوں کو اپنے پاس رکھنا پھر میں ترکیب بتا دوں گا۔ اس کے بعد غلام اپنے آقا کے پاس آیا اور کہنے لگا: حضور! میں نے آج بی بی کو ایک غیر شخص کے ساتھ اختلاط کرتے ہوئے دیکھا ہے اور وہ آپ کو قتل کر ڈالنے کی فکر میں ہے۔ اگر آپ میرے قول کی تصدیق چاہتے ہیں تو آج رات کو آنکھیں بند کر کے لیٹے رہیں اور اپنے کو سوتا ہوا بنالیں۔ غلام کی بات سے اُس کے دل میں شک پیدا ہو گیا۔ رات کو اُس نے ویسا ہی کیا۔ عورت سمجھی کہ سو رہا ہے اُسترالے کر داڑھی کے بال مُونڈنے کے لئے بڑھی، شوہر کا خیال بچتے ہو گیا کہ واقعی وہ عورت اُسے قتل کرنا چاہتی ہے فوراً اُٹھ کھڑا ہوا اور اُسترالے چھین کر عورت کو مار ڈالا۔ عورت کے عزیز و اقارب کو معلوم ہوا تو دوڑے آئے اور اس شخص کو قتل کر دیا۔ پھر دونوں کے عزیز و اقارب میں باہم لڑائی ہوئی اور سو (Hundred) کے قریب آدمی مارے گئے۔ (احیاء العلوم، کتاب آفات اللسان، ۱۹۵/۳)

حسد، وعدہ خلافی، جھوٹ، چُغلی، غیبت و تہمت مجھے ان سب گناہوں سے ہو نفرت یا رسول اللہ (وسائل بخشش مرمم، ص ۳۳۲)

## 8 مدنی کاموں میں سے ایک ”گھر درس“

میٹھی میٹھی اسلامی بہنوں! معلوم ہوا کہ چُغلی وہ ہلاکت خیز عادت ہے جس کے نتیجے میں شکوک و شبہات، نا اُتفاقیوں، قتل و غارت گری اور خاندانوں میں لڑائیوں کے دروازے کھل جاتے ہیں۔ لہذا لڑائی

جھگڑوں اور ان کی طرف لے جانے اسباب سے خود بھی بچنے، اپنے گھر والوں اور دوستوں کو بھی بچتے رہنے کی ترغیب دلائیے۔ لڑائی جھگڑوں اور ان کے اسباب سے پیچھا چھڑانے، چٹخوری کی آفت سے نجات پانے اور مسلمانوں میں صلح صفائی کا ذہن پانے کے لئے عاشقانِ رسول کی مدنی تحریک دعوتِ اسلامی کے مدنی ماحول سے وابستہ ہو کر ذیلی حلقے کے 8 مدنی کاموں میں بڑھ چڑھ کر حصہ لیجئے۔ ذیلی حلقے کے 8 مدنی کاموں میں سے روزانہ کا ایک مدنی کام ”گھر درس“ بھی ہے، آپ تمام اسلامی بہنوں سے گزارش ہے کہ گھر میں مدنی ماحول بنانے کے لئے روزانہ کم از کم ایک بار درسِ فیضانِ سنت دینے یا سننے کی ترکیب ضرور فرمائیے (جس میں نا محرم نہ ہوں)۔ امیر اہلسنت دَامَتْ بَرَکَاتُہُمُ الْعَالِیَہ کے تخریج شدہ رسائل سے بھی حسبِ موقع درس دیا جاسکتا ہے۔ (دورانہ 7 منٹ ہے) اَلْحَمْدُ لِلّٰہِ عَزَّوَجَلَّ گھر درس میں بھی علمِ دین کے موتی لٹائے جاتے ہیں اور علمِ دین سیکھنے کی تو کیا یہی بات ہے کہ حضرت سیدنا ابو ہریرہ رَضِيَ اللهُ تَعَالَى عَنْہُ سے روایت ہے کہ نور کے پیکر، تمام نبیوں کے سرور، دو جہاں کے تاجور، سلطانِ بحر و بر صَلَّى اللهُ تَعَالَى عَلَيْهِ وَآلِہِ وَسَلَّمَ نے فرمایا کہ "جو کوئی اللہ عَزَّوَجَلَّ کے فرائض سے متعلق ایک یا دو یا تین یا چار یا پانچ کلمات سیکھے اور اسے اچھی طرح یاد کر لے اور پھر لوگوں کو سکھائے تو وہ جنت میں ضرور داخل ہوگا۔" حضرت سیدنا ابو ہریرہ رَضِيَ اللهُ تَعَالَى عَنْہُ فرماتے ہیں کہ "میں رسول اللہ صَلَّى اللهُ تَعَالَى عَلَيْهِ وَآلِہِ وَسَلَّمَ سے یہ بات سننے کے بعد کوئی حدیث نہیں بھولا۔" (الترغیب والترہیب، کتاب العلم، الترغیب فی العلم الخ، رقم ۲۰، ج ۱، ص ۵۴)

لہذا آپ بھی گھر میں درس دینے کی نیت فرمالیجئے آئیے ترغیب کے لئے ایک مدنی بہار ملاحظہ فرمائیے چنانچہ

گھر درس شروع کر دیا

عطار والہ (بور یوالہ ضلع وہاڑی، پنجاب) کی ایک اسلامی بہن جہالت کی تاریکیوں میں ڈوبی ہوئی تھی، شرعی پردہ کا بھی کوئی ذہن نہ تھا، خوش قسمتی سے کسی نے انہیں شیخ طریقت، امیر اہلسنت، بانی دعوت اسلامی حضرت علامہ مولانا ابو بلال محمد الیاس عطار قادری رَضَوِی دَامَتْ بَرَکَاتُہُمُ الْعَالِیَہ کی مشہور زمانہ تالیف ”فیضانِ سنت“ تحفہٴ پیش کی، اس کے چیدہ چیدہ مقامات کا مطالعہ کرنے سے انہیں اندازہ ہو گیا کہ یہ انتہائی دلچسپ اور معلوماتی کتاب ہے۔ چنانچہ اس کے بعد ان کا روزانہ کا معمول بن گیا کہ فیضانِ سنت کے کچھ نہ کچھ صفحات کا نہ صرف مطالعہ کرتیں بلکہ اپنے دادا جان کو بھی سناتیں جسے وہ بڑی یکسوئی سے سنتے، اَلْحَمْدُ لِلّٰہِ عَزَّوَجَلَّ کچھ عرصہ بعد رمضان المبارک کے آخری دس دن کا اعتکاف مسجدِ بیت میں کرنے کی سعادت حاصل ہوئی اور انہوں نے دورانِ اعتکافِ اوّل تا آخرِ فیضانِ سنت پڑھنے کی نیت کر لی۔ جب نوافل و تلاوت سے فراغت پاتیں تو فیضانِ سنت کے مطالعے میں مصروف ہو جاتیں اور ساتھ ساتھ اپنا محاسبہ بھی کرتی جاتیں، امیر اہلسنت دَامَتْ بَرَکَاتُہُمُ الْعَالِیَہ سے بیعت کی سعادت تو پہلے ہی حاصل کر چکی تھیں اب ان کی پر تاثیر تحریر پڑھنے سے نیکیاں کرنے اور گناہوں سے بچنے کا ذہن بھی بنا، اسی جذبہ کے تحت انہوں نے پابندی سے گھر درس شروع کر دیا جس کی برکت سے آہستہ آہستہ گھر میں مدنی ماحول قائم ہونے لگا۔ ٹی وی کی نحوست سے جان چھوٹی، نمازوں کی پابندی اور شرعی پردے کا ذہن بنا اور یوں اَلْحَمْدُ لِلّٰہِ عَزَّوَجَلَّ ان کے گھر کے تمام افراد دعوتِ اسلامی سے وابستہ ہو کر سنتوں کے سانچے میں ڈھل گئے۔ اللہ عَزَّوَجَلَّ کا ایسا کر مہوا کہ ان کی شادی بھی دعوتِ اسلامی کے ایک مبلغ سے نہایت سادگی سے ہوئی، ولیمہ کی رات اجتماع ذکر و نعت کا انعقاد بھی ہوا۔ اللہ عَزَّوَجَلَّ کی امیر اہلسنت پر رحمت ہو اور ان کے صدقے ہماری مغفرت ہو۔

منقول ہے کہ اللہ کریم نے حضرت سیدنا موسیٰ عَلَیْہِ السَّلَام کی طرف وَحْی فرمائی: بھلائی کی باتیں خود بھی سیکھو اور دوسروں کو بھی سکھاؤ، میں بھلائی سیکھنے اور سکھانے والوں کی قبروں کو روشن فرماؤں

گاتا کہ ان کو کسی قسم کی وحشت نہ ہو۔ (حلیۃ الاولیاء، ۵/۶، حدیث: ۷۲۲)

دُعائے عطار: یارب محمد عَزَّوَجَلَّ! جو اسلامی بھائی یا اسلامی بہن روزانہ 2 درس دیں یا سنیں ان کو اور مجھے بے حساب بخش اور ہمیں ہمارے مدنی آقا صَلَّی اللہُ تَعَالَى عَلَیْہِ وَاٰلِہٖ وَسَلَّم کے پڑوس میں اکٹھا رکھ۔

اٰمِیْن بِجَاہِ النَّبِیِّ الْاَمِیْن صَلَّی اللہُ تَعَالَى عَلَیْہِ وَاٰلِہٖ وَسَلَّم

"اگر آپ کو بھی دعوتِ اسلامی کے مدنی ماحول کے ذریعے کوئی مدنی بہاریا برکت ملی ہو تو آخر میں مدنی بہار مکتب پر جمع کروادیں۔"

## زمینوں پر ناجائز قبضے

میٹھی میٹھی اسلامی بہنو! لڑائی جھگڑوں کا ایک سبب زمینوں پر ناجائز قبضے بھی ہیں۔ اپنی جمع پونجی خرچ کر کے ذاتی مکان کا خواب آنکھوں میں سجائے کوئی شخص جب زمین خریدنے میں کامیاب ہو جاتا ہے تو اُسے یہ فکر سونے نہیں دیتی کہ قبضہ گروپ سے اپنی زمین کو محفوظ کس طرح رکھا جائے؟ احتیاطی تدابیر اپنانے کے باوجود اگر اُس کی زمین پر قبضہ ہو جائے تو خوشامدیں کرنے پر بھی خوفِ خدا سے محروم قبضہ خوروں کو اُس پر ترس نہیں آتا بلکہ اُسی کی زمین اُسے واپس کرنے کے لئے اچھی خاصی رقم طلب کی جاتی ہے، اگر وہ مظلوم شخص قبضہ چُھڑانے کے لئے عدالت (Court) کا دروازہ کھٹکھٹائے تو ایسے ایسے تاخیری حربے اختیار کئے جاتے ہیں کہ زمین کا اصل مالک زمین میں جا سوتا ہے لیکن اُسے زمین واپس نہیں ملتی۔ زمینوں پر قبضہ کرنے والوں کو سنبھل جانا چاہئے کہ آج جس زمین پر قبضہ کر کے وہ خوش ہو رہے ہیں اور مظلوم کی بددعائیں لے رہے ہیں، کل مرنے کے بعد یہی زمین گلے کا طوق بن کر رُسوائی کا سبب نہ بن جائے۔ بسا اوقات دنیا میں ہی قبضہ گروپوں کا انجام قتل و غارت اور قید کی صورت میں دوسروں کو درسِ عبرت دیتا۔



ایک واضح جھلک دعوتِ اسلامی کے تحت قائم ”مجلسِ اِزْدِیَادِ حُبِّ“ بھی ہے۔ وہ پرانی اسلامی بہنیں جو پہلے آتی تھیں مگر اب نہیں آتیں انہیں مدنی ماحول میں فعال کرنا، اُن سے پیشگی وقت لے کر انفرادی طور پر گھر جا کر ملاقات کرنا، انہیں سنتوں بھرے اجتماعات میں آنے کا ذہن دینا، اُن کی خوشی، غمی، بیماری و فونو تگی وغیرہ کے معاملات میں شریک ہونا اور مشکلات میں مکتوبات و تعویذاتِ عظامیہ کی ترکیب کرنا وغیرہ اس مجلس کے مقاصد میں شامل ہے۔ اللہ کریم ”مجلسِ اِزْدِیَادِ حُبِّ“ کو مزید ترقیاں عطا فرمائے۔ اَمِیْن بِجَاہِ النَّبِیِّ  
 اَلْاَمِیْن صَلَّى اللهُ تَعَالَى عَلَيْهِ وَاٰلِهٖ وَسَلَّمَ

اللہ کرم ایسا کرے تجھ پہ جہاں میں اے دعوتِ اسلامی تری دُھوم مچی ہو  
 (وسائلِ بخشش مُرْتَم، ص ۳۱۵)

صَلُّوْا عَلَی الْحَبِیْب! صَلَّی اللهُ تَعَالَى عَلَی مُحَمَّدٍ

لڑائی جھگڑوں سے چھٹکارا کیسے حاصل ہو؟

میٹھی میٹھی اسلامی بہنو! ابھی ہم نے لڑائی جھگڑوں کے نقصانات کے بارے میں سنا، اللہ کرے انہیں سُن کر ان سے نفرت پیدا ہو جائے اور توبہ کا ذہن بنے، مگر سوال یہ ہے کہ آخر وہ کون سے ایسے امور ہیں جنہیں اختیار کرنے کی برکت سے ہم لڑائی جھگڑوں سے نجات پاسکتی ہیں۔ تو آئیے! لڑائی جھگڑوں سے پیچھا پھڑانے کے لئے 7 طریقے پیش خدمت ہیں، سنئے اور ان پر عمل کی کوشش کیجئے:

(1) حکیمُ الامت حضرت مفتی احمد یار خان رَحْمَةُ اللهِ تَعَالَى عَلَيْهِ فرماتے ہیں: گھر میں داخل ہوتے وقت

بِسْمِ اللّٰهِ الرَّحْمٰنِ الرَّحِیْمِ پڑھ کر پہلے سیدھا قدم (Foot) دروازے میں داخل کرنا چاہیے پھر گھر والوں کو سلام کرتے ہوئے گھر کے اندر آئیں۔ اگر گھر میں کوئی نہ ہو تو اَسْلَامٌ عَلَیْكَ اَیُّهَا النَّبِیُّ وَ رَحْمَةُ اللّٰهِ وَ

بِرَكَاتُهُ کہیں۔ بعض بزرگوں کو دیکھا گیا ہے کہ دن کی ابتداء میں گھر میں داخل ہوتے وقت بِسْمِ اللّٰهِ الرَّحْمٰنِ الرَّحِیْمِ اور قُلْ هُوَ اللّٰهُ شَرِیْفٌ پڑھ لیتے ہیں کہ اس سے گھر میں اِتِّفَاق بھی رہتا ہے (یعنی جھگڑا نہیں ہوتا) اور روزی میں بَرَکَت بھی۔ (مرآة المناجیح، ۶/۹) (2) لڑائی جھگڑوں سے نجات پانے کے لئے بارگاہ الہی میں گڑگڑائیے اور اپنے ہاتھوں کو بلند کر کے اشکبار آنکھوں سے لڑائی جھگڑوں سے نجات کی دُعا مانگئے۔ (3) لڑائی جھگڑوں سے بچنے کے فضائل اور لڑائی جھگڑا کرنے کے نقصانات پر مشتمل احادیث و روایات، واقعات اور اقوال بزرگانِ دین کو بار بار پڑھئے۔ (4) اپنے اندر عاجزی و انکساری پیدا کیجئے۔ (5) جھگڑالو دوستوں کی صحبت سے بچئے۔ (6) اپنے غصے پر کنٹرول رکھئے۔ (7) رسالہ ”ظلم کا انجام“، ”احترامِ مسلم“، ”غصے کا علاج“ اور کتاب ”تکلیف نہ دیجئے“ کا مطالعہ کیجئے۔ اِنْ شَاءَ اللّٰهُ عَزَّوَجَلَّ لڑائی جھگڑوں سے بچنے کا ذہن بن جائے گا۔

شیخ طریقت، امیر اہلسنت حضرت علامہ مولانا ابوبلال محمد الیاس عطار قادری رَضَوِی ضیائی دَامَتْ بِرَكَاتُهُمُ الْعَالِیَہ ہماری تربیت کرتے ہوئے، نصیحت کے مدنی پھول عنایت کرتے ہوئے فرماتے ہیں:

تُو نَزِی کو اپنانا جھگڑے مٹانا رہے گا سدا خُوشنما مَدَنی ماحول  
تُو غُصے جھڑکنے سے بچنا وگرنہ یہ بدنام ہوگا تَرَا مَدَنی ماحول  
(وسائلِ بخششِ مرمم، ص ۶۳۶)

صَلُّوْا عَلَی الْحَبِیْب! صَلَّی اللّٰهُ تَعَالٰی عَلٰی مُحَمَّد

بِیَانِ كَاخْلَاصِہ

میٹھی میٹھی اسلامی بہنو! آج کے بیان میں ہم نے سنا کہ

☆ لڑائی جھگڑے کرنا کروانا شیطان کو بہت زیادہ پسند ہیں۔

☆ لڑائی جھگڑے ملک و ملت کے لئے انتہائی نقصان دہ ہیں۔

☆ لڑائی جھگڑے گھروں اور خاندانوں کی بربادی کا سبب ہیں۔

☆ لڑائی جھگڑے کرنا اللہ پاک کو ناراض کرتا ہے۔

☆ لڑائی جھگڑے کرنا گمراہی کا سبب ہے۔

☆ لڑائی جھگڑے فتنوں کے دروازے کھول دیتا ہے۔

☆ لڑائی جھگڑے دین و دنیا کی بربادی کا سبب ہیں۔

☆ لڑائی جھگڑے نعمتوں سے محروم کروادیتے ہیں۔ اللہ کریم تمام مسلمانوں کو لڑائی جھگڑوں سے

بچنے اور آپس میں پیار و محبت سے رہنے کی توفیق نصیب فرمائے۔ اَمِيْنُ بِجَاہِ النَّبِيِّ الْاَوْمِيْنُ صَلَّى اللهُ تَعَالَى

عَلَيْهِ وَآلِهِ وَسَلَّمَ

صَلُّوْا عَلَي الْحَبِيْب! صَلَّى اللهُ تَعَالَى عَلَي مُحَمَّد

میٹھی میٹھی اسلامی بہنو! بیان کو اختتام کی طرف لاتے ہوئے سنت کی فضیلت، چند سنتیں

اور آداب بیان کرنے کی سعادت حاصل کرتی ہوں۔ تاجدارِ رسالت، شہنشاہِ نبوت صَلَّى اللهُ تَعَالَى عَلَيْهِ وَآلِهِ

وَسَلَّمَ کا فرمانِ جنت نشان ہے: جس نے میری سنت سے محبت کی اُس نے مجھ سے محبت کی اور جس نے مجھ

سے محبت کی وہ جنت میں میرے ساتھ ہو گا۔<sup>(1)</sup>

سنتیں عام کریں دین کا ہم کام کریں نیک ہو جائیں مسلمان مدینے والے

صَلُّوْا عَلَي الْحَبِيْب! صَلَّى اللهُ تَعَالَى عَلَي مُحَمَّد

1... مشكاة الصابيح، كتاب الايمان، باب الاعتصام بالكتاب والسنة، الفصل الثانی، ۱/۵۵، حدیث: ۱۷۵

## صلح کرنے کے مدنی پھول

میٹھی میٹھی اسلامی بہنو! مسلمانوں کے درمیان صلح کروانا سنتِ الہیہ ہے۔ (فیصلہ کرنے کے مدنی پھول، ص ۳۱) حدیثِ پاک میں ہے: مخلوق میں صلح کرواؤ کیونکہ اللہ کریم بھی بروز قیامت مسلمانوں میں صلح کروائے گا۔ (مسند رک، ۴۹۵/۵، حدیث: ۸۷۵۸) مسلمانوں کے درمیان پیار و محبت پیدا کرنا اور صلح کروانا پیارے آقا صَلَّی اللہُ تَعَالَى عَلَیْہِ وَاٰلِہٖ وَسَلَّم کی (بھی) سنت ہے۔ (صراطِ الجنان، ۱۹/۲) چنانچہ نبی اکرم صَلَّی اللہُ تَعَالَى عَلَیْہِ وَاٰلِہٖ وَسَلَّم نے اوس و خزرج دو قبیلوں کے درمیان صلح کروائی۔ (درمنثور، آل عمران، تحت الآیة: ۱۰۰، ۲/۲۷۹ ماخوذاً) جھوٹ بول کر دو مردوں یا مرد اور عورت کے درمیان صلح کروانا جائز ہے۔ (جنم میں لے جانے والے اعمال، ۲/۷۱۳) چنانچہ حدیثِ پاک میں ہے: جھوٹ کہیں ٹھیک نہیں مگر تین جگہوں میں: (1) مرد کا اپنی عورت کو راضی کرنے کے لیے (جھوٹی) بات کرنا، (2) لڑائی میں جھوٹ بولنا اور (3) لوگوں کے درمیان صلح کرانے کے لیے جھوٹ بولنا۔ (ترمذی، کتاب البدو والصلۃ، باب ماجاء فی إصلاح ذات البین، حدیث: ۱۹۳۵، ۳/۳۷۷) تین صورتوں میں جھوٹ بولنا جائز ہے یعنی اس میں گناہ نہیں: (1) جب ظالم ظلم کرنا چاہتا ہو اُس کے ظلم سے بچنے کے لیے بھی جائز ہے۔ (2) دو مسلمانوں میں اختلاف ہے اور یہ اُن دونوں میں صلح کرنا چاہتا ہے مثلاً ایک کے سامنے یہ کہہ دے کہ وہ تمہیں اچھا جانتا ہے، تمہاری تعریف کرتا تھا یا اُس نے تمہیں سلام کہلا بھیجا ہے اور دوسرے کے پاس بھی اسی قسم کی باتیں کرے تاکہ دونوں میں عداوت (دشمنی) کم ہو جائے اور صلح ہو جائے۔ سب سے افضل صدقہ رُوٹھے ہوئے لوگوں میں صلح کرادینا ہے۔ (الترغیب والترہیب، کتاب الادب، باب اصلاح بین الناس، ۳/۳۲۱، حدیث: ۶) عمدہ اخلاق اور اچھے اعمال میں سے لوگوں میں صلح کروانا بھی ہے۔ (احیاء العلوم،

۱۲۶۶/۲) حضورِ اقدس صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: مسلمانوں کے درمیان صلح کروانا جائز ہے مگر وہ صلح (جائز نہیں) جو حرام کو حلال کر دے یا حلال کو حرام کر دے۔ (ابوداؤد، کتاب الاقضية، باب فی الصلح، ۴۲۵/۳، حدیث: ۳۵۹۴) مثلاً زواجین (میاں بیوی) میں اس طرح صلح کرائی جائے کہ خاوند (شوہر) اُس عورت کی سوکن (اپنی دوسری بیوی) کے پاس نہ جائے گا یا مسلمان مقروض اس قدر شراب و سود اپنے غیر مسلم قرض خواہ کو دے گا۔ پہلی صورت میں حلال کو حرام کیا گیا، دوسری صورت میں حرام کو حلال، اس قسم کی صلح کروانا حرام ہیں جن کا توڑ دینا واجب ہے۔ (مرآة المناجیح، ۴/۳۰۳، خلاصاً)

صَلُّوا عَلَى الْحَبِيبِ! صَلَّى اللهُ تَعَالَى عَلَى مُحَمَّدٍ

طرح طرح کی ہزاروں سنتیں سیکھنے کے لئے مکتبۃ المدینہ کی 2 کتب ”بہارِ شریعت“ حصہ 16 (312 صفحات)، 120 صفحات پر مشتمل کتاب ”سنتیں اور آداب“، رسالہ ”163 مدنی پھول“ اور ”101 مدنی پھول“ ہدیۃ طلب کیجئے اور بغور ان کا مطالعہ فرمائیے۔